

# **IL-PRIM' AWLA TAL-QORTI CIVILI**

**IMHALLEF**

**ONOR. RAYMOND C. PACE LL.D.**

**Seduta ta' nhar it-Tlieta 3 t'April 2001**

**Kawza Numru: 17**

**Citazzjoni Numru: 1924/00/RCP**

**Mario Galea u  
Emmanuel Galea**

**vs**

**Paul Agius Cutajar**

**Il-Qorti,**

## **I. PRELIMINARI.**

Rat ic-citazzjoni attrici a fol. 1 fejn gie premess:-

Illi l-atturi kienu jikru lill-konvenut il-fond garage, "St. George's" f' St.George Street Qormi.

Illi permezz ta' sentenza tal-Qorti Civili Prim'Awla moghtija fis-17 ta' Settembru 1999, citaz. numru 1081/98 FGC, il-

konvenut gie ordnat li jizgombra minn dan l-istess fond mikri lilu.

Illi huwa baqa' jikkupa l-fond imsemmi mid-data tas-sentenza tas-17 ta' Settembru 1999, sa meta hareg minnu, fil-15 ta' Mejju 2000, u inoltre huwa wkoll moruz fil-hlas tal-kera mill-1 ta' Lulju 1998.

Illi ghalhekk il-konvenut naqas milli jhallas il-kera annwali ta' seba' mija u tletin lira Maltija (Lm730), dovuta mill-1 ta' Lulju 1998 sa' l-15 ta' Mejju 2000, li tammonta ghall-elf tlett mija u sebgha w'sittin lira Maltija u hamsin centezmu (Lm1367.50).

Illi inoltre l-konvenut naqas li jhallas mija u wiehed u sebghin lira Maltija u tlieta u hamsin centezmu (Lm171.53), ammont dovut bhala konsum ta' dawl u ilma, fuq l-imsemmi fond.

Illi l-konvenut naqas ukoll li jhallas is-somma ta' mija u sebgha w'disghin lira Maltija u erbgha w'sebghin centezmu (Lm197.74), ammont dovut bhala spejjez tal-kawza kif deciza fis-sentenza datata 17 ta' Settembru 1999, citaz. no. 1081/98 FGC, u dan wara li gie nterpellat ghal diversi drabi.

Illi dan id-debitu huwa cert, likwidu u dovut, u ghalhekk jezistu l-kwalitajiet rikjesti mill-ligi a tenur ta' l-Artikolu 167 tal-kapitlu 12 tal-Ligijiet ta' Malta, u fl-opinjoni ta' l-atturi il-konvenut m'ghandu l-ebda eccezzjoni x'jaghti.

L-istess atturi talbu li l-konvenut jghid, l-ghaliex ghar-ragunijiet fuq premissi, m'ghandix din il-Qorti:

1. Taqta' u tiddeciedi l-kawza *ai termini* ta' l-Artikoli 167 sa 170 tal-Kapitlu 12 tal-Ligijiet ta' Malta, u cioe` bid-dispensa tas-smigh.
2. Tikkundanna lill-konvenut ihallas lill-atturi s-somma totali ta' elf, seba' mija u sitta w'tletin lira Maltija u sebgha w'sebghin centezmu (Lm1736.77), kwantu elf tlett mija u sebgha w'sittjn lira Maltija u hamsin centezmu (Lm1367.50), bhala kera u kumpens ta' l-okkupazzjoni fil-perjodu premess, kwantu mija u wiehed u sebghin lira Maltija u tlieta w'hamsin centezmu (Lm171.53), bhala konsum ta' dawl u ilma, u kwantu mija u sebgha w'disghin lira Maltija u erbgha w'sebghin centezmu (Lm197.74), spejjez tal-kawza deciza fis-17 ta' Settembru 1999, citaz. no. 1080/98 FGC.

Bl-ispejjez, inkluzi dawk ta' l-ittri interpellatorji datati 2 ta' Novembru 1999, 16 ta' Marzu 2000, 5 ta' Mejju 2000, 17 ta' Mejju 2000 u 28 ta' Lulju 2000, bl-imghaxijiet legali kontra l-konvenut ingunt biex jidher ghas-subizzjoni.

Rat id-dikjarazzjoni w in-nota tax-xhieda ta' l-atturi;

Rat illi c-citazzjoni giet debitament notifikata lill-konvenut li naqas li jipprezenta nota ta' eccezzjonijiet u hekk baqa' kontumaci;

Semghet ix-xhieda tal-atturi;

Semghet l-Avukat ta' l-atturi;

Rat in-nota tal-atturi li biha rriducew it-talba b'hames mitt lira Maltin (Lm500) stante pagament akkont fil-mori tal-kawza;

Ezaminat l-atti tal-kawza;

Billi mill-provi mhux kontradetti, it-talba ridotta tirrizulta pruvata.

Fil-kontumaccja tal-konvenut tiddeciedi billi tilqa' t-talba tal-atturi limitatament ghas-somma ta' elf mitejn u sitta u tletin lira Maltin u sebgha u sebghin centezmu (Lm1236.77) u bl-imghaxijiet kif mitluba u bl-ispejjez kontra l-konvenut.

**Moqrija.**

**Onor. Imhallel Raymond C. Pace LL.D.**

**3 t'April, 2001**

**Josette Demicoli.**

**Deputat Registratur.**

**3 t'April, 2001**